

भिवंडी दंगलग्रस्त भागात मदत व पुनर्वसनासाठी नियुक्त केलेल्या अधिकारी/कर्मचारी हयांना मंजूर केलेल्या अतिरिक्त दैनिक भ्रतत्याबाबतचे स्पष्टीकरण.

महाराष्ट्र शासन,

वित्त विभाग,

शासन परिपत्रक क्र.टी.आर.अ-१०८४/सी.आर.-१०६०/एसई.आर.-५
मंत्रालय, मुंबई ४०० ०३२.

दिनांक ३ सप्टेंबर १९८४.

पहा: (१) शासन निर्णय, वित्त विभाग, क्र.टी.आर.अ-१०८४/सी.आर.-७६२/
एसई.आर.-५, दिनांक २५ मे १९८४.

(२) शासन निर्णय, वित्त विभाग, क्र.टी.आर.अ-१०८४/सी.आर.-७६२/
एसई.आर.-५, दिनांक १२ जून १९८४.

शासन परिपत्रक: शासन निर्णय, वित्त विभाग दिनांक २५ मे १९८४ अन्वये, भिवंडी दंगलग्रस्त भागात, मदत व पुनर्वसनाच्या कामासाठी, नियुक्त केलेल्या (Drafted and Deployed) अधिकारी/कर्मचाऱ्यांना अतिरिक्त दैनिकभ्रतता मंजूर करण्यात आला व जिल्हाधिकारी, ठाणे हयांना अशा अधिका-यांना/कर्मचा-यांना तदर्थ अग्रिम रक्कम देण्यास सांगण्यात आले आहे. अग्रिमाचे नियमन करण्याचे संबंधात शासन निर्णय दिनांक १२ जून १९८४ द्वारे कार्यपद्धती विहीत करण्यात आली. सदर अतिरिक्त दैनिकभ्रतत्याचे देयकाचे संबंधात शासनाच्या असे निदर्शनास आले की, दंगलग्रस्त भागात केवळ पहाणीसाठी अल्पावधीची भेट देऊन त्याच दिवशी मुख्यालयी परतणा-या काही अधिका-यांकडूनही, संपूर्ण दिवसाच्या अतिरिक्त दैनिकभ्रतत्याचा प्रवासभ्रतता देयकांत, समावेश केला जातो. हया संबंधात असे स्पष्ट करण्यात येते की, दंगलग्रस्त भागात मदत व पुनर्वसनाचे कामानिमित्त ज्या अधिका-यांना/कर्मचा-यांना, नियुक्त (Drafted and Deployed) करण्यात आले आहे, व ज्यांना त्या कामानिमित्त सतत दंगलग्रस्त भागात राहून काम करावे लागले आहे अशा अधिकारी/कर्मचारी हयांनाच अतिरिक्त दैनिकभ्रतता अनुज्ञेय आहे. जे अधिकारी/कर्मचारी अल्पावधीसाठी किंवा पहाणीच्या निमित्ताने दंगलग्रस्त भागास भेट देतात, त्यांची ही भेट त्यांच्या नेहमीच्या कामाचा एक भाग म्हणून समजली जाईल व त्यांना अतिरिक्त दैनिकभ्रतता अनुज्ञेय असणार नाही. त्यांचा प्रवासभ्रतता सर्वसाधारण नियमाप्रमाणेच नियमित केला जावा.

२. शासन असाही आदेशा देत आहे की, शासन निर्णय, वित्त विभाग दिनांक २५ मे १९८४ अन्वये मंजूर करण्यात आलेला अतिरिक्त दैनिकभत्ता दिनांक ३१ ऑगस्ट १९८४ पर्यंतच्या मुक्कामासाठीच अनुज्ञेय आहे. त्यानंतरच्या मुक्कामासाठीचा दैनिकभत्ता सर्वसाधारण नियमानुसार नियमित केला जावा.
३. शासन असेही स्पष्ट करीत आहे की, हे आदेशा निर्गमित होण्यापूर्वी जी प्रवासभत्ता देयके, अन्य प्रकारे नियमित झाली असतील ती पुन्हा, उघडण्यात येऊ नयेत.

राज्यपालांच्या आदेशानुसार व नावाने,

प. द. जोशी

(प. द. जोशी)

कार्यासन अधिकारी,
वित्त विभाग.

प्रत,

महालेखापाल, महाराष्ट्र-१, (विधी व अनुज्ञेयता), महाराष्ट्र, मुंबई (५ प्रती)
महालेखापाल, महाराष्ट्र-२, (लेखा परीक्षण), मुंबई (५ प्रती)
अधिदान व लेखा अधिकारी, मुंबई,
मुख्य लेखा परीक्षक, स्थानिक निधी हिशोब, मुंबई,
निवासी लेखा अधिकारी, मुंबई,
राज्यपालांचे सचिव,
मुख्यमंत्र्यांचे सचिव,
सर्व मंत्री व राज्यमंत्री यांचे स्वीय सहाय्यक,
विभागीय आयुक्त, कोकण विभाग, कोकण भवन, नवी मुंबई,
जिल्हाधिकारी, ठाणे,
जिल्हा कोषागार अधिकारी, ठाणे,
सर्व विभागीय प्रमुख, कोकण विभाग,
मुख्य अभियंता, ठाणे जिल्हा परिषद, ठाणे,
मंत्रालयाचे सर्व विभाग प्रमुख,
ठाणे जिल्ह्यातील सर्व कार्यालय प्रमुख,
निवड नस्ती, वित्त विभाग, एसईआर-५.